

۷۸۶
۹۲

شرعاً چاندکا ثبوت کیسے ہوگا؟
اور کیسے نہ ہوگا؟

ثبوت ہلال کے طریقے

نام تاریخی

طرق اثبات الہلال
۱۰ ۱۳

از

مجدد اسلام علامہ حضرت امام احمد رضا قادری بریلوی قدس سرہ

۱۲۷۲ھ / ۱۸۵۶ء - ۱۳۴۰ھ / ۱۹۲۱ء

— مناسبت —

طابعہ درجہ ثالثہ س ۱۳۱۵ھ
۶۱۹۹۲

جامعہ اشرفیہ مبارکپور ۲۰۲۰-۲۰۲۱ء

ضلع اعظم گڑھ (یوپی)

شرعاً چاند کا ثبوت کیسے ہوگا؟

اور کیسے نہ ہوگا؟

ثبوت ہلال کے طریقے

نام تاریخی

طرق اثباتِ ہلال

اس

مجدد اسلام علیہ السلام امام احمد رضا قادری بریلوی مدظلہ

۱۲۷۲ھ / ۱۸۵۶ء — ۱۳۴۰ھ / ۱۹۲۱ء

ناشر

طلبہ درجہ ثالثہ س ۱۵۱۵ جامعہ اشرفیہ مبارکپور ۲۷۴۲۰۲
۱۹۹۴ء

ضلع اعظم گڑھ (یوپی)

(نشاط آفسٹ پریس ٹانڈہ)

کاتب جاوید اختر محلہ پیرا رائے مو

نام کتاب: _____ طرق اثبات الہلال
 مصنف: _____ مجدد اسلام اعلیٰ حضرت امام احمد رضا قادری بریلوی قدس سرہ
 کتابت: _____ جاوید اختر پریمارائے منو
 تاریخ اشاعت: ۲۹ جمادی الاولیٰ ۱۴۱۵ھ مطابق ۵ نومبر ۱۹۹۴ء
 ناشر: _____ طلبہ درجہ ثالثہ جامعہ اشرفیہ مبارکپور
 تعداد: _____ ایک ہزار

قیمت:

===== ملنے کے پتے =====

- الجمع الاسلامی - محمد آباد گوانہ
- دائرۃ البرکات - کریم الدین پور گھوسی
- الجمع المصباحی - اشرفیہ مبارکپور

بِسْمِ اللّٰهِ الرَّحْمٰنِ الرَّحِیْمِ

شریعت نے چاند کے ثبوت کے لیے کچھ اصول و ضوابط مقرر کئے ہیں۔ یہ کتاب ان ہی کی تفصیلات پر مشتمل ہے بشرعی ضوابط کی پابندی کے ساتھ اگر عید رمضان اور دیگر اسلامی تقریبات عمل میں لائی گئیں جب ہی وہ بجا و درست ہونگی ورنہ ناروا و نامقبول ثابت ہوں گی۔ واقع میں چاند نہ ہو اور کچھ بے باکوں نے ایسے صاحب کو تلاش کر لیا جو اعلان عید میں پیش قدمی کا سہرا اپنے سر باندھنے کے شوق میں ہر کس و نا کس کی گواہی ماننے کے لیے پہلے ہی سے تیار بیٹھے ہیں۔ ان کے حضور پہنچے، مراد بر آئی، دھوم سے عید منائی۔ ایسی عید کا ناجائز و حرام ہونا تو ہر شخص پر واضح ہے لیکن اگر واقع میں چاند ہو چکا تھا اور شرعی اصولوں کے مطابق ثبوت حاصل نہ کیا، محض ریڈیو یا ٹیلیفون سے خبر لے لی اور عید کر ڈالی تو یہ عید بھی ناجائز و حرام ہی ہوئی۔ اور اگر خدا ترس بندوں نے شرعی ثبوت نہ ہونے کے باعث اس دن روزہ رکھا تو یہ بالکل بجا و درست ہوا۔ عید ہو یا روزہ اگر حکم شرع کی پابندی کے ساتھ ہے تو مقبول ہے ورنہ مردود۔ مسلمان اسے اچھی طرح ذہن نشین کر لیں اور نفس و شیطان کے فریب سے بچیں۔

یہ بات بھی قابل توجہ ہے کہ عموماً جلد اعلان کے لیے ساری سرگرمی اور تگ و دو صرف عید میں نظر آتی ہے۔ اگر رمضان کا چاند نظر نہ آیا تو بالکل سٹا مارہتا ہے۔ اسی سے واضح ہے کہ عید میں جوتیزی ہوتی ہے اس میں نفس و شیطان کی پیروی کا دخل زیادہ ہے۔ اس ماحول میں مسلمانوں کی آگاہی اور عمل کے لیے اس کتاب کی اشاعت بہت مناسب ہے۔ اس پر درجہ ثالثہ جامعہ اشرفیہ مبارکپور کے طلبہ لائق تحسین اور قابل مبارکباد ہیں۔ رب کریم انھیں خیر و سعادت میں ترقیوں سے نوازے۔

محمد احمد مصباحی۔ استاذ جامعہ اشرفیہ مبارکپور ۱۴۱۵/۵/۲۳ھ

مسئلہ

از بڑو ذہن گجرات یادہ نواب صاحب مرسلہ نواب سید معین الدین
 حسن خاں بہادر ۲۵ محرم الحرام ۱۳۱۰ھ
 کیا فرماتے ہیں علمائے دین اس مسئلہ میں کہ رویت ہلال شریعت
 میں کس طرح ثابت ہوتی ہے؟ بحوالہ کتب مع ترجمہ اردو جواب عطا ہو۔
 بینوا توجروا

الجواب

بِسْمِ اللّٰهِ الرَّحْمٰنِ الرَّحِیْمِ
 الحمد لله الذی جعل الشمس ضیاء والقمر نورا۔۔ والصلوة
 والسلام علی من صار الدین بطولع هلاله بدر امنیرا۔۔ وعلیٰ الہ و
 صحبہ الکاملین نوراً۔۔ والمکملین تنویراً۔۔
 ثبوت رویت ہلال کے لیے شرع میں سات طریقے ہیں۔

طریق اول

خود شہادت رویت یعنی چاند دیکھنے والے کی گواہی
 ہلال رمضان مبارک کے لئے ایک ہی مسلمان عاقل بالغ غیر
 فاسق کا بھر دبیان کافی ہے کہ میں نے اس رمضان شریف کا ہلال فلاں دن

کی شام کو دیکھا۔ اگرچہ کینز ہو۔ اگرچہ مستور الحال ہو جسکی عدالت باطنی معلوم نہیں ظاہر حال پابند شرع ہے۔ اگرچہ اس کا یہ بیان مجلس قضا میں نہ ہو۔ اگرچہ گواہی دیتا ہوں نہ کہے۔ نہ دیکھنے کی کیفیت بیان کرے کہ کہاں سے دیکھا کدھر کو تھا کتنا اونچا تھا، وغیر ذلک۔ یہ اُس صورت میں ہے کہ ۲۹ شعبان کو مطلع صاف نہ ہو چاند کی جگہ ابریابار ہو۔ اور بحال صفائی مطلع اگر ویسا ایک شخص جنگل سے آیا یا بلند مکان پر تھا تو بھی ایک ہی کا بیان کافی ہو جائے گا۔ — ورنہ دیکھیں گے کہ وہاں کے مسلمان چاند دیکھنے میں کوشش رکھتے ہیں بکثرت لوگ متوجہ ہوتے ہیں، یا کاہل ہیں دیکھنے کی پرواہ نہیں۔ بے پرواہی کی صورت میں کم سے کم دو درکار ہوں گے اگرچہ مستور الحال ہوں۔ — ورنہ ایک جماعت عظیم چاہیے کہ اپنی آنکھ سے چاند دیکھنا بیان کرے جس کے بیان سے خوب غلبہ ظن حاصل ہو جائے کہ ضرور چاند ہوا اگرچہ غلام یا کھلے فُساق ہوں۔ — اور اگر کثرت حد تو اتر کو پہنچ جائے کہ عقل اتنے شخصوں کا غلط خبر پر اتفاق محال جانے تو ایسی خبر مسلم و کافر سب کی مقبول ہے۔

باقی گیارہ ہلالوں کے واسطے مطلقاً ہر حال میں ضرور ہے کہ دو مرد عادل، یا ایک مرد و دو عورتیں عادل، آزاد، جن کا ظاہری و باطنی حال تحقیق ہو کہ پابند شرع ہیں، قاضی شرع کے حضور بلفظ اشہد گواہی دیں یعنی میں گواہی دیتا ہوں کہ میں نے اس مہینے کا ہلال فلاں دن کی شام کو دیکھا۔ — اور جہاں قاضی شرع نہ ہو تو مفتی اسلام اس کا قائم مقام ہے جبکہ تمام اہل شہر سے علم فقہ میں زائد ہو، اس کے حضور گواہی دیں۔ — اور اگر کہیں قاضی و مفتی کوئی نہ ہو تو مجبوری کو، اور مسلمانوں کے سامنے ایسے عادل دو مرد یا ایک مرد و دو عورتوں کا بیان بے لفظ اشہد بھی کافی سمجھا جائے گا۔ — ان گیارہ ہلالوں میں ہمیشہ یہی حکم ہے۔ مگر عیدین میں اگر مطلع

صاف ہوا اور مسلمان رویت ہلال میں کاہلی نہ کرتے ہوں اور وہ دو گواہ جنگل یا بلندی سے نہ آئے ہوں تو اس صورت میں وہی جماعت عظیم درکار ہے۔ اسی طرح جہاں اور کسی چاند مثلاً ہلال محرم کا عام مسلمان پورا اہتمام کرتے ہوں تو بحالت صفائی مطلع جب کہ شاہدین جنگل یا بلندی سے نہ آئیں ظاہراً جماعت عظیم ہی چاہیے کہ جس وجہ سے اس کا ایجاب رمضان و عیدین میں کیا گیا تھا۔ یہاں بھی حاصل ہے۔

در مختار میں ہے۔

قبل بلا دعویٰ وبلا لفظ اشہد وحکم ومجلس
قضاء للصوم مع علة كغيم وغبار خبر عدل او
مستورا فاسق انفاقا ولو قنا او انشى بين كيفية
الروية اولا، على المذهب، وشرط للفطر مع
العلة والعدالة نصاب الشهادة ولفظ اشهد
ولو كانوا ببلدة لاحاكم فيها صاموا بقول ثقة
وافطر واخبار عدلين مع العلة للضرورة، وقبل
بلا علة جمع عظيم يقع غلبه الظن بخبرهم، —
وعن الامام يكتفى بشاهدين — واختاره في البحر
— وصحح في الاقضية الاكتفاء بواحد ان جاء
من خارج البلدة او كان على مكان مرتفع — واختاره
ظهیر الدین — وهلال الاضحى وبقيّة الاشهر
التسعة كالفطر على المذهب اه مختصلا۔

ترجمہ: ابرو وغبار کی حالت میں ہلال رمضان کے لیے
ایک عادل یا مستورا محال کی خبر کافی ہے اگرچہ غلام یا

عورت ہو رویت کی کیفیت بیان کرے خواہ نہ کرے
 دعویٰ یا لفظ اشہد یا حکم یا مجلس قاضی کسی کی شرط
 نہیں۔ مگر فاسق کا بیان بالاتفاق مرد و عورت ہے۔
 اور عید کے لئے بحال نا صافی مطلع عدالت کے ساتھ
 دو مرد یا ایک مرد و عورت کی گواہی بلفظ اشہد
 ضرور ہے۔ اور اگر ایسے شہر میں ہوں جہاں کوئی
 حاکم اسلام نہیں تو بوجہ ضرورت بحال ابرو و غبار ایک
 ثقہ شخص کے بیان پر روزہ رکھیں اور دو عادلوں کی خبر
 پر عید کر لیں۔ اور جب ابرو و غبار نہ ہو تو ایسی بڑی عجت
 کی خبر مقبول ہوگی جس سے ظن غالب حاصل ہو جائے
 اور امام سے مروی ہو کہ دو گواہ کافی ہیں اور اسی کو بحر
 الریق میں اختیار کیا۔ اور کتاب الاقضية میں فرمایا
 صحیح یہ ہے کہ ایک بھی کافی ہے اگر جنگل سے آئے یا
 بلند مکان پر تھا۔ اور اسی کو امام ظہیر الدین نے اختیار
 فرمایا اور ذی الحجہ اور باقی نو مہینوں کے چاند کا وہی حکم
 ہے جو ہلال عید الفطر کا۔
 رد المحتار میں ہے۔

شرط القبول عند عدم علة في السماء لهلال
 الصوم أو الفطر أخبار جمع عظيم لان التفرد من
 بين الجمل الغفير بالرؤية مع توجههم طالبيين
 ليا توجه هو اليه مع فرض عدم المانع ظاهرا
 في غلظه۔ بحر۔ ولا يشترط فيهم العدالة۔

امداد - ولا الحرية - قهستانى -

قوله « واختاره فى البحر » حيث قال ينبغى
العمل على هذه الرواية فى زماننا لان الناس
تكاسلت عن ترائى الاهلة فانتفى قولهم مع
توجههم طالبين وظاهر الولوجية والظهيرية
يدل على ان ظاهر الرواية هو اشتراط العدد
والعدد يصدق باثنين اهـ - وفى زماننا شاهد
تكاسل الناس فليس فى شهادة الاثنين تفرد
من بين الجم الغفير حتى يظهر غلط الشاهد
فانتفت علة ظاهر الرواية فتعين الافتاء
بالرواية الاخرى - وفى كافى الحاكم الذى
هو جمع كلام محمد فى كتبه ظاهر الرواية
تقبل شهادة المسلم والنسبة عدلا كان او
غير عدل بعد ان يشهد انه رأى خارج المصر
او انه رأى فى المصر مع علة تمنع العامة من
التساوى فى روايته اهـ ولا منافاة بينهما لان
اشتراط الجمع العظيم اذا كان الشاهد من المصر
فى غير مكان مرتفع فالثانية مقيدة لا طلاق
الاولى بدليل ان الاولى علة فيها رد الشهادة
بان التفرد ظاهر فى الغلط وعلى ما فى الثانية
لم توجد علة الرد ولهذا قال فى المحيط فلا
يكون تفردة بالرواية خلاف الظاهر -

قوله وبقية الاشهر لا يقبل فيها الاشهاد
رجلين اور رجل وامرأتين عدول احرار غير
محدودين كما في سائر الاحكام۔ بحر عن شرح
مختصر الطحاوی للامام الاسيماي۔ وانظروا
في الاهلة التسعة لافرق بين الغيم والصحوف
قبول الرجلين لفقد العلة الموجبة لاشتراط الجمع
الكثير وهي توجه الكل طالبيين ولؤيدة قوله كما
في سائر الاحكام اهـ ملتقطاً۔

ترجمہ :- جب آسمان صاف ہو تو ہلال روزہ و
عید کے قبول کو جماعت عظیم کی خبر ضرور ہے اس لیے
کہ بڑی جماعت کہ وہ بھی چاند دیکھنے میں مصروف تھی
اس میں سے صرف دو ایک شخص کو نظر آنا حالانکہ مطلع
صاف ہے ان دو ایک کی خطا میں ظاہر ہے۔
ایسا ہی بحر الرائق میں ہے۔ اور جماعت عظیم میں
عدالت شرط نہیں۔ ایسا ہی امداد الفتاح میں ہے۔
نہ آزادی شرط ہے۔ ایسا ہی قہستانی میں ہے۔

اور بحر الرائق میں فرمایا کہ جب لوگ چاند
دیکھنے میں کاہلی کریں تو اس روایت پر عمل چاہیے کہ
دو گواہ کافی ہیں کہ اب وہ وجہ نہ رہی کہ سب چاند دیکھنے
میں مصروف تھے اور مطلع صاف تھا تو فقط انھیں دو
کو نظر آنا بعید از قیاس ہے۔ اور ولوا بحیہ و ظہیر یہ
سے ظاہر ہوتا ہے کہ ظاہر الروایۃ میں صرف تعدد

گواہان کی شرط ہے اور تعدد دو سے بھی ہو گیا انتہی۔
 اور ہمارے زمانے میں لوگوں کا کسل آنکھوں دیکھ لے
 تو دو کی گواہی کو نہ کہیں گے کہ جہور کے خلاف انھیں کو
 کیسے نظر آ گیا جس سے گواہ کی غلطی ظاہر ہو۔ تو ظاہر
 الروایۃ کی وجہ نہ رہی، تو اس دوسری روایت پر فتویٰ
 دینا لازم ہوا۔ اور کافی حاکم میں جس میں امام محمد کا تمام
 کلام کتب ظاہر الروایۃ کا جمع فرما دیا ہے یوں ہے کہ
 رمضان میں ایک مسلمان مرد یا عورت عادل یا مستور الحال
 کی گواہی مقبول ہے جبکہ یہ گواہی دے کہ اس نے جنگل میں
 دیکھا یا شہر میں دیکھا اور کوئی سبب ایسا تھا جس کے باعث
 اوروں کو نظر نہ آیا انتہی۔ اور ان دونوں روایتوں میں
 منافات نہیں اس لئے کہ جماعت عظیم کی شرط وہاں
 ہے کہ گواہ شہر میں غیر مکان بلند پر ہو۔ تو یہ پچھلی
 روایت اس پہلی کے اطلاق کی قید بتاتی ہے۔
 اور اس پر دلیل یہ کہ پہلی میں ایک کی گواہی نہ ماننے
 کی وجہ یہ فرمائی تھی کہ تنہا اس کا دیکھنا غلطی میں ظاہر ہے۔
 اور اس پچھلی صورت میں یعنی جبکہ وہ جنگل میں یا بلند مکان
 پر تھا وہ رد کی وجہ نہ پائی گئی، اس لئے محیط میں فرمایا
 کہ اس حالت میں تنہا اس کا دیکھنا خلاف ظاہر نہ ہوگا۔
 اور باقی نو مہینوں میں مقبول نہ ہوگی مگر گواہی
 دو مردوں یا ایک مرد و دو عورتوں عادل آزاد کی جن پر حد
 قذف نہ لگ چکی ہو جیسے باقی تمام معاملات میں۔

اسی طرح بحر الرائق میں امام السبجانی کی شرح مختصر طحاوی سے ہے۔ اور ظاہر یہ ہے کہ ان نوچاندوں میں صفاد عدم صفائی مطلع کا کچھ فرق نہیں ہر حال میں دو کی گواہی قبول ہوگی کہ وہ وجہ جو وہاں شرط جماعت عظیم کی باعث تھی کہ سب ہلال کو تلاش کرتے ہیں یہاں موجود نہیں کہ ان نوہینوں کا چاند عام لوگ تلاش نہیں کرتے ہیں اور اس کی تائید کرتا ہے امام السبجانی کا وہ فرمانا کہ ان میں وہ درکار ہے جو باقی تمام معاملات میں۔

حذیقہ ندیہ میں ہے۔

اذا خلا الزمان من سلطان ذي كفاية
فلا امور موكله الى العلماء ويلزم الامة الرجوع
اليهم ويصيرون ولاية فاذا اجمعهم على واحد
استقل كل قطر باتباع علمائه فان كثروا فامتنع
اعلمهم فان استووا اقرع بينهم۔

ترجمہ :- جب زمانہ ایسے سلطان سے خالی ہو جو معاملات شرعیہ میں کفایت کر سکے تو شرعی سب کام علماء کو سپرد ہوں گے اور مسلمانوں پر لازم ہوگا کہ اپنے ہر معاملہ شرعیہ میں ان کی طرف رجوع کریں وہ علماء ہی قاضی و حاکم سمجھے جائیں گے پھر اگر سب مسلمانوں کا ایک عالم پر اتفاق مشکل ہو تو ہر ضلع کے لوگ اپنے علماء کا اتباع کریں اگر ضلع میں عالم کثیر ہوں تو جو سب میں زیادہ احکام شریعت کا علم رکھتا ہے اس کی پیروی ہوگی اور اگر علم میں برابر ہوں تو قرعہ ڈال لیں ۱۲ منہ

طریق دوم

شہادۃ علی الشہادۃ

یعنی گواہوں نے چاند خود نہ دیکھا بلکہ دیکھنے والوں نے ان کے سامنے گواہی دی اور اپنی گواہی پر انھیں گواہ کیا انہوں نے اس گواہی کی گواہی دی۔

یہ وہاں ہے کہ گواہان اصل حاضری سے معذور ہوں۔ اور اس کا طریقہ یہ ہے کہ گواہ اصل، گواہ سے کہے میری اس گواہی پر گواہ ہو جا کہ میں گواہی دیتا ہوں میں نے فلاں ماہ فلاں سنہ کا ہلال فلاں دن کی شام کو دیکھا گواہان فرع یہاں آ کر یوں شہادت دیں کہ میں گواہی دیتا ہوں کہ فلاں بن فلاں نے مجھے اپنی اس گواہی پر گواہ کیا کہ فلاں بن فلاں مذکور نے ماہ فلاں سنہ فلاں کا ہلال فلاں دن کی شام کو دیکھا اور فلاں بن فلاں مذکور نے مجھ سے کہا کہ میری اس گواہی پر گواہ ہو جا۔

پھر اصل شہادت رویت میں اختلاف احوال کے ساتھ جو احکام گذرے ان کا لحاظ ضرور ہے مثلاً ماہ رمضان میں مطلع صاف تھا تو صرف ایک کی گواہی مسموع نہ ہونی چاہیے جب تک جنگل میں یا بلند مکان پر دیکھنا نہ بیان کرے ورنہ ایک کی شہادت اور اسکی شہادت پر بھی صرف ایک ہی شاہد اگرچہ کینز مستورۃ الحال ہو بس ہے۔ اور باقی مہینوں میں یہ تو ہمیشہ ضرور ہے کہ ہر گواہ کی گواہی پر دو مرد یا ایک مرد و عورت عادل گواہ ہوں اگرچہ یہی دو مردان دو اصل میں ہر ایک کے شاہد ہوں۔ مثلاً جہاں عیدین میں

صرف دو عادلوں کی گواہی مقبول ہے زید و عمرو دو عادلوں نے چاند دیکھا اور ہر ایک نے اپنی شہادت پر بکر و خالد دو مرد عادل گواہ کر دیا کہ یہاں آکر بکر اور خالد ہر ایک نے زید و عمرو دونوں کی گواہی پر گواہی دی، کافی ہے۔ یہ ضرور نہیں کہ ہر گواہ کے جدا جدا دو گواہ ہوں۔ اور یہ بھی جائز ہے کہ اصل خود اگر گواہی دے اور دوسرا گواہ اپنی گواہی پر دو گواہ جدا گانہ کر بھیجے ہاں یہ جائز نہیں کہ ایک گواہ اصل کے دو گواہ ہوں اور انھیں دونوں میں سے ایک خود اپنی شہادت ذاتی بھی دے۔
در مختار میں ہے۔

الشهادة على الشهادة مقبولة وان كثرت استحسانا
في كل حق على الصحيح۔ الا في حدود وقود۔ بشرط
تعذر حضور الاصل بمرض او سفر۔ واكتفى الثاني
بغيبته بحيث يتعذر ان يبیت باهله واستحسنه غير
واحد۔ وفي القهستان والسراجية وعليه الفتوى،
واقراء المصنف۔ او كون المرأة منحدرة لا تخالط الرجال
وان خرجت لحاجة وحمام۔ قلية۔ عند الشهادة
عند القاضي قيد للكل وبشرط شهادة عدد نصاب
ولو رجلا وامراتين عن كل اصل ولو امرأة لا تغاير
فرعى هذا او ذاك۔ وكيفيتهما ان يقول الاصل مخاطبا
للمفرغ ولو ابنه۔ مح۔ اشهد على شهادتي اني اشهد
بكذا او يقول الفرع اشهد ان فلانا اشهدني على
شهادته بكذا او قال لي اشهد على شهادتي بذلك
اه مختصر۔

ترجمہ :- گواہی پر گواہی مقبول ہے اگرچہ یکے بعد دیگرے کتنے ہی درج

تک پہنچے مثلاً گواہان اصل نے زید و عمرو کو گواہ بنایا انہوں نے
 اپنی اس شہادت علی الشہادۃ پر بکرو خال کو گواہ کر دیا خال
 نے اپنی اس شہادۃ علی الشہادۃ پر سعید و حمید کو شاہد بنالیا
 و علی ہذا القیاس۔ اور مذہب صحیح پر یہ امر حدود و قصاص کے سوا ہر
 حق میں جائز ہے اس شرط سے کہ جس وقت قاضی کے حضور
 ادائے شہادت ہوئی اس وقت وہاں اصل گواہ کا آثار مضی
 یا سفر یا زن پردہ نشین ہونے کے باعث متعذر ہو۔ اور امام
 ابی یوسف کے نزدیک تین منزل دور ہونا ضرور نہیں بلکہ اتنی
 دوری کافی ہے کہ گواہی دے کر رات کو اپنے گھر نہ پہنچ سکے
 بکثرت مشائخ نے اسی قول کو پسند کیا اور قہستانی و سراجیہ
 میں ہے کہ اسی پر فتویٰ ہے مصنف نے اسے مسلم رکھا۔ اور
 عورت کی پردہ نشینی یہ کہ مردوں کی مجمع سے بچتی ہو اگرچہ اپنی کسی
 ضرورت کے لیے باہر نکلے یا حمام جائے ایسا ہی قنہ میں ہے
 — اور یہ بھی شرط ہے کہ ہر اصل گواہ اگرچہ عورت کی گواہی پر
 پورا انصاف شہادت یعنی دو مرد یا ایک مرد و دو عورتیں گواہی
 دیں ہاں یہ ضرور نہیں کہ ہر گواہ اصل کے دو دو جدا گانہ گواہ ہوں
 — اور اس کی کیفیت یہ ہے کہ گواہ اصل گواہ فرع سے اگرچہ
 وہ اس کا بیٹا ہو خطاب کر کے کہے تو میری اس گواہی پر گواہ
 ہو جا کہ میں یہ گواہی دیتا ہوں اور گواہ فرعیوں ادائے شہادت
 کرے کہ میں گواہی دیتا ہوں کہ فلاں نے مجھے اس گواہی پر گواہ
 کیا اور مجھ سے کہا کہ میری اس گواہی پر گواہ ہو جا۔

اسی کے بیان ہلال رمضان میں ہے۔

وتقبل شهادة واحد على آخر كعبد وانثى ولو على مثله۔

ترجمہ :- ایک کی گواہی دوسرے پر مثلاً غلام یا عورت کی شہادت اگرچہ اپنی ہی جیسے پر ہلال رمضان میں مقبول ہے جبکہ ایک کی گواہی وہاں مسموع ہونے کے قابل ہو جیسے بحالت ناصافی مطلع۔
رد المحتار میں ہے۔

لو شهدا على شهادة رجل واحدهما يشهد بنفسه
ايضاً لم يحن كذا في محيط السرخسي فتاوى الهندية ولو
شهد واحد على شهادة نفسه واخران على شهادة
غيره يصح صرح به في البزائرية اه مختصلاً۔
ترجمہ :- اگر دو گواہوں نے ایک مرد کی شہادت پر شہادت ادا کی اور
ان میں ایک خود بذاتہ گواہ ہے تو یہ جائز نہیں ایسا ہی فتاویٰ
عالمگیری میں محیط امام سرخسی سے ہے اور اگر ایک نے خود گواہی
دی اور دوسرے دو نے اور شخص کی شہادت پر شہادت ادا
کی تو یہ درست ہے بزاز یہ میں اس کی تصریح ہے ۱۲۔
فتاویٰ عالمگیریہ میں ذخیرہ سے ہے۔

ينبغي ان يذكر الفراع اسم الشاهد الاصل واسم
ابيه وجدة حتى لو ترك ذلك فالتاخي لا يقبل
شهادتهما۔

ترجمہ :- گواہ فرع کو چاہیے کہ گواہ اصل اور اس کے باپ اور دادا سب
کا نام ذکر کرے یہاں تک کہ اگر اسے پھوڑ دے گا تو حاکم اسکی
گواہی قبول نہ کرے گا۔

شہادۃ علی الشہادۃ میں یہ بھی ضرور ہے کہ اس کے مطابق حکم ہونے تک گواہان اصل بھی اہلیت شہادت پر باقی رہیں اور شہادت کی تکذیب نہ کریں مثلاً گواہان فرع نے ابھی گواہی نہ دی یا دی اور اس پر ہنوز حکم نہ ہوا تھا کہ گواہان اصل سے کوئی گواہ اندھایا گونگا یا مجنون یا معاذ اللہ مرتد ہو گیا یا کہا کہ میں نے تو ان گواہوں کو اپنی شہادت کا گواہ نہ کیا تھا یا غلطی سے گواہ کر دیا تھا تو یہ شہادت باطل ہو جائے گی۔

در مختار میں ہے۔

تبطل شہادۃ الفروع بخروج اصلہ عن اہلیتہا
کخرس وعی وبانکار اصلہ الشہادۃ کقولہم مالنا
شہادۃ اولم نشہدہم او اشہدناہم وغلطناہ مختلف

طریق سوم

شہادۃ علی القضا

یعنی دوسرے کسی اسلامی شہر میں حاکم اسلام قاضی شرع کے حضور ہوا
ہلال پر شہادتیں گزریں اور اس نے ثبوت ہلال کا حکم دیا دو شاہدان عادل
اس گواہی و حکم کے وقت حاضر دار القضا تھے انہوں نے یہاں حاکم اسلام قاضی شرع
یا وہ نہ ہو تو مفتی کے حضور کہا کہ ہم گواہی دیتے ہیں ہمارے سامنے فلاں شہر کے
فلاں حاکم کے حضور فلاں ہلال کی نسبت فلاں دن کی شام کو ہونے کی گواہیاں
گزریں اور حاکم موصوف نے ان گواہیوں پر ثبوت ہلال مذکور شام فلاں روز کا
حکم دیا۔

فتح القدیر شرح ہدایہ میں ہے۔

نوشہدوا ان قاضی بلدۃ کذا شہد عندہ اثنان
برویۃ الهلال فی لیلة کذا وقضی بشہادۃہما جائز
لہذا القاضی ان یحکم بشہادۃہما لان قضاء القاضی
حجة وقد شہدوا بہ۔

اسی طرح فتاویٰ قاضی خاں و فتاویٰ خلاصہ وغیرہا میں ہے۔
قلت وقیدہ فی التنویر تبعاً للذخیرۃ عن مجموع
النوازل باستجماع شرائط الدعوی ووجہہ العلامة
الشامی بتوجیمین لنا فی کل منہما کلام حققناہ فیما علیہ
علقناہ فراجعہ ثلثہ فانہ من الفوائد المهمة۔

طریق چہارم

کتاب القاضی الی القاضی

یعنی قاضی شرع جسے سلطان اسلام نے فصل مقدمات کے لئے مقرر
کیا ہو اس کے سامنے شرعی گواہی گزری۔ اس نے دوسرے شہر کے قاضی شرع
کے نام خط لکھا کہ میرے سامنے اس مضمون پر شہادت شرعیہ قائم ہوئی۔ اور اس
خط میں اپنا اور مکتوب الیہ کا نام و نشان پورا لکھا جس سے امتیاز کافی واقع ہو۔
اور وہ خط دو گواہان عادل کے سپرد کیا کہ یہ میرا خط قاضی فلاں شہر کے نام ہے وہ
باختیاط اس قاضی کے پاس لائے اور شہادت ادا کی کہ آپ کے نام یہ خط فلاں قاضی
فلاں شہر نے ہم کو دیا اور ہمیں گواہ کیا کہ یہ خط اس کا ہے۔ اب یہ قاضی اگر اس
شہادت کو اپنے مذہب کے مطابق ثبوت کے لئے کافی سمجھے تو اس پر عمل
کر سکتا ہے۔

(اور بہتر یہ ہے کہ قاضی کا تب خط لکھ کر ان گواہوں کو سنادے یا اس کا مضمون بتادے اور خط بند کر کے ان کے سامنے سر بہر کر دے اور اولیٰ یہ کہ اس کا مضمون ایک کھلے ہوئے پرچے پر الگ لکھ کر بھی ان شہود کو دے دے کہ اسے یاد کرتے رہیں یہ اگر مضمون پر بھی گواہی دیں کہ خط میں یہ لکھا ہے اور سر بہر خط اس قاضی کے حوالہ کریں یہ زیادہ احتیاط کے لئے ہے ورنہ خیر اسی قدر کافی ہے کہ دو مردوں یا ایک مرد و دو عورتیں عادل کو خط سپرد کر کے گواہ کر لے اور وہ با احتیاط یہاں لا کر شہادت دیں) بغیر اس کے اگر خط ڈاک میں ڈال دیا یا اپنے آدمی کے ہاتھ بھیج دیا تو ہرگز مقبول نہیں اگرچہ وہ خط اسی قاضی کا معلوم ہوتا ہو اور اس پر اسکی اور اسکے محکمہ قضا کی مہر بھی لگی ہو۔

اور یہ بھی ضرور ہے کہ جب تک یہ خط قاضی مکتوب الیہ کو پہنچے اور وہ اسے پڑھ لے اس وقت تک کاتب زندہ رہے اور معزول نہ ہو ورنہ اگر خط پڑھ جانے سے پہلے مر گیا یا برخاست ہو گیا تو اس پر عمل نہ ہوگا اور بحالت زندگی یہ بھی ضرور ہے کہ جب تک مکتوب الیہ اس خط کے مطابق حکم نہ کر لے اس وقت تک کاتب عہدہ قضا کا اہل رہے ورنہ اگر حکم سے پہلے کاتب مثلاً مجنوں یا مرتد یا اندھا ہو گیا تو بھی خط بیکار ہو جائے گا۔
در مختار میں ہے:

القاضی یکتب الی القاضی بحکمہ وان لم یحکم
کتب الشہادۃ لیک حکم المکتوب الیہ بہا علی رائہ و
قرأ الکتاب علیہم او اعلمہم بما فیہ و ختم عندہم
وسلم الیہم بعد کتابۃ عنوانہ و هو ان یکتب فیہ
اسمہ واسم المکتوب الیہ و شہرتہما و اکتفی الثانی
بان یشہدہما نہ کتابہ و علیہ الفتوی و یبطل الکتاب

ببوت الکاتب وعزله قبل القراءة ويجنون الکاتب
وردته وحده لقذف وعماؤه لخروجه عن
الاهلية وكذا ببوت المکتوب اليه وخروجه
عن الاهلية الا اذا علم.
ولا يقبل کتاب القاضی من محکم بل من قاض
مولی من قبل الامام.

در روغریں ہے:

لا يقبله ايضا الا بشهادة رجلين اورجل وامرأتين
لان الكتاب قد يزور اذا الخط يشبه الخط والخاتم
يشبه الخاتم فلا يثبت الا بحجة تامة

طریق پنجم استفاضہ

یعنی جس اسلامی شہر میں حاکم شرع قاضی اسلام ہو کہ احکام ہلال
اسی کے یہاں سے صادر ہوتے ہیں۔ اور وہ خود عالم۔ اور ان احکام میں
علم پر عامل و قائم۔ یا کسی عالم دین محقق معتمد پر اعتماد کا ملتزم و ملازم ہے۔ یا
جہاں قاضی شرع نہیں تو مفتی اسلام مرجع عوام و متبع الاحکام ہو کہ احکام روزہ و
عیدین اسی کے فتوے سے نفاذ پاتے ہیں۔ عوام کا لائق و بطور خود عید و
رمضان نہیں ٹھہراتے۔ وہاں سے متعدد جماعتیں آئیں اور سب یک زبان
اپنے علم سے خبر دیں کہ وہاں فلاں دن بر بنائے رویت روزہ ہوا یا عید
کی گئی۔

مجرّد بازاری افواہ کہ خبر اڑ گئی اور قائل کا پتہ نہیں۔ پوچھے تو یہی جواب ملتا ہے کہ سنا ہے یا لوگ کہتے ہیں۔ یا بہت پتہ چلا تو کسی عجول کا۔ انتہا درجہ منتہائے سند دو ایک شخصوں کی محض حکایت کہ انھوں نے بیان کیا اور شدہ شدہ شائع ہو گئی ایسی خبر ہرگز استفاضہ نہیں۔ بلکہ خود وہاں کی آئی ہوئی متعدد جماعتیں درکار ہیں جو بالاتفاق وہ خبر دیں۔

یہ خبر اگرچہ نہ خود اپنی رویت کی شہادت ہے۔ نہ کسی شہادت پر شہادت نہ بالتصریح قضائے قاضی پر شہادت، نہ کتاب قاضی یا شہادت مگر اس مستفیض خبر سے بالیقین یا بہ غلبہ ظن ملحق بالیقین وہاں رویت و صوم و عید کا ہونا ثابت ہو گا۔ اور جب کہ وہ شہر اسلامی۔ اور احکام و حکام کی وہاں پابندی دوائی ہے تو ضرور مظنون ہو گا کہ امر بحکم واقع ہوا۔ تو اس طریق سے قضائے قاضی کہ حجت شرعیہ ہے ثابت ہو جائے گی۔

اور یہیں سے واضح ہوا کہ تاریک شہر جہاں نہ کوئی قاضی شرع نہ مفتی اسلام۔ یا مفتی ہے مگر نااہل، جسے خود احکام شرع کی تمیز نہیں۔ جیسے آج کل کے بہت مدعیان خام کار، خصوصاً وہابیہ، خصوصاً مقلدین، وغیرہم فجار، یا بعض سلیم الطبع سنی، ناقص العلم نا تجربہ کار۔ یا مفتی محقق معتمد عالم مستند ہے مگر عوام خود سراسر اس کے منتظر احکام نہیں۔ پیش خویش اپنے قیاساً فاسدہ پر جب چاہیں عید و رمضان قرار دے لیتے ہیں ایسے شہروں کی شہرت بلکہ تو اتر بھی اصلاً قابل قبول نہیں کہ اس سے کسی حجت شرعیہ کا ثبوت نہ ہوا۔ درمختار میں ہے:

شہدوا انہ شہد عند قاضی مصر کذا شاہدان
برویۃ الہلال، وقضی بہ قضی القاضی بشہادۃ تھما

لان قضاء القاضى حجة وشهدوا به ، لا لو شهدوا
بروية غيرهم ، لا نه حكاية ، لغم لو استفاض
الخبر في البلدة الاخرى لزمهم على الصحيح
من المذهب . مجتبى وغيره .
رد المحتار میں ہے :

هذه الاستفاضة ليس فيها شهادة على قضاء
قاض ، ولا على شهادة ، لكن لما كانت بمنزلة الخبر
التواتر ، وقد ثبت بها ان اهل تلك البلدة صاموا
يوم كذا لزم العمل بها ، لان البلدة لا تغلوعن
حاكم شرعى عادة ، فلا بد من ان يكون صومهم
مؤثباتا على حكم حاكمهم الشرعى فكانت تلك
الاستفاضة بمعنى نقل الحكم المذكور ، الخ .
اسی میں ہے :

قال الرحمتى معنى الاستفاضة ان تاتي من تلك
البلدة جماعات متعددة من كل منهم يخبر
عن اهل تلك البلدة انهم صاموا عن روية لا مجرد
الشيوع من غير علم بمن اشاعه ، كما قد تشيع
اخبار يتحدث بها سائر اهل البلدة ، ولا يعلم
من اشاعها كما ورد ان في اخر الزمان يجلس
الشیطن بين الجماعة ، ويتكلم بالكلمة فيتحدثون
بها ، ويقولون لا ندري من قالها فمن هذا لا ينبغي
ان لسمع فضلا من ان يثبت به حكمه قلت وهو

کلام حسن و شیر الیہ قول الذخیرۃ اذا استفاض
و تحقیق فان التحقق لا يوجد بمجرد الشیوع۔

تنبيه الغافل والوثسان على احكام هلال رمضان

میں ہے:

لما كانت الاستفاضه بمنزلة الخبر المتواتر

وقد ثبت بها ان اهل تلك البلدة صاموا لزم

العسل بها لان المواد بها بلدة فيها حاكم شرعى الخ

در بارہ استفاضہ یہ تحقیق علامہ شامی کی ہے۔ اور اس تقدیر پر
وہ شرائط ضروری ہیں کہ صوم و عید پر بنائے حکم حاکم شرع عالم متبع احکام ہو اگر تا
ہو۔ اور ایک صورت یہ بھی متصور کہ دوسرے شہر سے جماعات کثیرہ آئیں اور سب
بالا اتفاق بیان کریں کہ وہاں ہمارے سامنے عام لوگ اپنی آنکھ سے چاند
دیکھنا بیان کرتے تھے جن کا بیان مورث یقین شرعی تھا۔ ظاہر اس تقدیر پر
وہاں کسی ایسے حاکم شرع کا ہونا ضرور نہیں کہ رویت فی نفسہا حجت شرعیہ ہے
فقولہ صلی اللہ تعالیٰ علیہ وسلم صوموا لرویتہ وافطروا لرویتہ۔ جب جماعت
تواتر جماعت تواتر سے ان کی رویت کی ناقل ہے تو رویت بالیقین ثابت
ہو گئی۔ اور شہادت کی حاجت نہ رہی کہ ثبات احکام میں تواتر بھی قائم مقام
شہادت، بلکہ اس سے اقویٰ ہے کہ شہادت برخلاف تواتر آئے تو رد
کردی جائے اور نفی پر تواتر مقبول ہے اور شہادت نامسموع۔

عالمگیر یہ میں محیط سے ہے:

ان وجد کلہم غیر ثقات یعتمد علی ذلک بتواتر

الاجبار۔

در مختار میں ہے:

شہادۃ النقی المتواتر مقبولة .

روا المختار میں ہے :

فی النوادر عن الثانی شهدا علیه بقول او فعل
يلزم علیه بذلك اجارة او بيع او كتابة او طلاق
او عتاق او قتل او قصاص في مكان او زمان او صفات
فبرهن المشهود علیه انه لم يكن ثمة يومئذ لا
تقبل ، لكن قال المحيط في الحادی والخمسين ان تواتر
عند الناس وعلم الكل عدم كونه في ذلك المكان
والزمان لا تسع الدعوى وليقضى بفراغ الذمة
لانه يلزم تكذيب الثابت بالضرورة .

عقود الدريه میں فتاویٰ صغیری سے ہے :

البينة اذا قامت على خلاف المشهور المتواتر
لا تقبل وهوان يشتهر وليسمع من قوم كثير لا يتصور
اجتماعهم على الكذب .

کلام علما مثلاً قول مذکور در مختار ”لو استفاض الخبر
في البلدة الاخرى“ اور قول ذخيرة ”قال شمس الاثثة الحلواني الصحيح
من مذهب اصحابنا ان الخبر اذا استفاض وتحقق فيما بين اهل
البلدة الاخرى يلزمهم حكم هذه البلدة وغير ذلك“ بلا شبه اس
صورت کو بھی شامل ۔ واللہ تعالیٰ اعلم باحکامہ ۔

طریق ششم
اکمال عدت

یعنی جب ایک مہینہ کے تیس دن کامل ہو جائیں تو ماہ متصل کا ہلال آپ ہی ثابت ہو جائے گا اگرچہ اس کے لئے رویت، شہادت، حکم، استفاضہ وغیرہ کچھ نہ ہو۔ مہینہ تیس سے زائد کا نہ ہونا یقینی ہے۔
رسول اللہ علیہ وسلم فرماتے ہیں:

فان غم علیکم فاکملوا العدة ثلثین
اگر اونتیس کو مطلع صاف نہ ہو تو تیس کی گنتی پوری کر لو۔
ردا کا الشیخان عن ابن عمر رضی اللہ تعالیٰ عنہما۔

یہ طریقہ صفائی مطلع کی حالت میں کافی ہے اگرچہ ہلال نظر نہ آئے جب کہ گزشتہ ہلال رویت واضح یا دو گواہان عادل کی شہادت سے ثابت ہو لیا ہو۔ ہاں اگر ایک گواہ کی شہادت پر ہلال رمضان مان لیا اور اس حساب سے تیس دن آج پورے ہو گئے اور اب مطلع روشن ہے اور عید کا چاند نظر نہیں آتا تو یہ اکمال عدت کافی نہ ہوگا بلکہ صبح ایک روزہ اور دیکھیں کہ اگلے ہلال کا ثبوت حجت تمامہ سے نہ تھا اور باوصف صفائی مطلع تیس کے بعد بھی چاند نظر نہ آتا صاف گواہ ہے کہ اس گواہ نے غلطی کی اور جب کہ وہ ہلال حجت تمامہ دو گواہان عادل سے ثابت تھا تو آج باوصف مطلع نظر نہ آنا اس پر محمول ہوگا کہ ہلال بہت باریک ہے، اور کوئی بخار قلیل المقدار خاص اسی کے سامنے حاجب ہے، جسے صفائی عامہ افق کے سبب نظر صفائی مطلع گمان کرتی ہے، یا اس کے سوا کوئی اور مانع خفی خلاف معتاد ہے۔ ہاں اگر آج ابر و خبار ہے تو مطلقاً تیس پورے کر کے عید کر لیں گے۔
اگرچہ ہلال رمضان ایک ہی شاہد کی شہادت سے مانا ہو کہ اب اس کی غلطی ظاہر نہ ہوئی۔
تنویر میں ہے:

بعد صوم ثلثین بقول عدلین حل الفطر
 وبقول عدل لا۔
 درمختار میں ہے:

نقل ابن الصکال عن الذخیرۃ انه ان غم
 هلال الفطر حل اتفاقاً الخ۔ وتمام تحقیقہ فی
 رد المختار وما علقنا علیہ۔

طریق مفتہ

علامہ شامی رحمہ اللہ متعالیٰ نے توپیں سننے کو بھی حوالی
 شہر کے دیہات والوں کے واسطے دلائل ثبوت ہلال سے گنا۔
 ظاہر ہے کہ یہاں بھی وہی شرائط مشروط ہوں گے کہ اسلامی شہر
 میں حاکم شرع معتمد کے حکم سے اونٹنیس کی شام کو توپوں کے فیہ صرف بحالت
 ثبوت شرعی رویت صلال ہو اکرتے ہوں۔ کسی کے آنے جانے کی سلامی
 وغیرہ کا اصلاً احتمال نہ ہو۔ ورنہ شہر اگرچہ اسلامی ہو مگر وہاں احکام شرعیہ کی
 قدر نہیں۔ احکام جہال بے خرد، یا نیچری، رافضی، وغیرہم بد مذہبوں کے
 حوالے ہیں جنہیں نہ قواعد شرعیہ معلوم، نہ ان کے اتباع کی پرواہ اپنی رائے
 ناقص میں جو آیا اس پر حکم لگا دیا، توپیں چل گئیں، تو ایسی بے سرو پا باتیں
 کیا قابل لحاظ ہو سکتی ہیں۔ کمالاً مخفی۔

پھر جہاں کی توپیں شرعاً قابل اعتماد ہوں ان پر عمل اہل دیہات
 ہی کے ساتھ خاص نہیں بلکہ عند التحقیق خاص اس شہر والوں کو بھی ان پر
 اعتماد ہے مگر نہیں کہ حاکم شرع کے حضور شہادتیں گزرنا اس کا ان پر حکم
 نافذ کرنا ہر شخص کہاں دیکھتا سنتا ہے حکم حاکم اسلام اعلان عام کے لیے ایسی

ہی کوئی علامت معہودہ معروفہ قائم کی جاتی ہے جیسے توپوں کے فیریا
ڈھنڈورا وغیرہ۔

اقول یہیں سے ظاہر ہوا کہ ایسے اسلامی شہر میں منادی پر بھی عمل
ہوگا حتیٰ کہ اس کی عدالت بھی بشرط نہیں جب کہ معلوم ہو کہ بے حکم سلطانی ایسا
اعلان نہیں ہو سکتا۔
عالمگیر یہ میں ہے:

خبر منادی السلطان مقبول عدلا کان اذ فاسقا
کذا فی جواہر الاخلاطی۔
رد المحتار میں ہے:

قلت والظاهر انه يلزم اهل القرى الصوم
بسماع المدافع اوروية القناديل من المصرا، لانه
علامة الظاهر تفيد غلبة الظن، وغلبة الظن حجة
موجبة للعمل، كما صرحوا به۔ واحتمال كون ذلك
لغير رمضان بعيد، اذ لا يفعل مثل ذلك عادة
في ليلة الشك الا لثبوت رمضان۔
منحة الخالق میں ہے:

لم يذكر واعندنا العمل بالامارات الظاهرة
الدالة على ثبوت الشهر كضرب المدافع في زماننا
والظاهر وجوب العمل بها على من سمعها فمن كان
غائبا عن المصرا كما اهل القرى ونحوها كما يجب العمل
بها على اهل المصرا الذين لم يروا الحاکم قبل
شهادة الشهود وقد ذكر هذا الفرع الشافعية،

فصرح ابن حجر في التحفة انه يثبت بالامارة الظاهرة
الدالة التي لا تتخلف عادة كروية القناديل المعلقة
بالمنابر قال ومخالفة جميع في ذلك غير صحيحة اهـ

تنبیہ در بارہ ہلال غیر رمضان وشوال

جہاں دوسرے شہر کی رویت سے یہاں حکم ثابت
کیا جائے جیسے دوم سے پنجم تک چار طریقوں میں۔ ان کے بارے میں علامہ
شامی رحمہ اللہ نے لکھے ہیں کہ اگر وہ دوسرا شہر اس شہر سے اس قدر
مغرب کو نہ ہٹا ہو جس کے باعث رویت ہلال میں اختلاف پڑ سکے جب تو وہ طریقے
ہر ہلال میں کام دیں گے ورنہ غیر رمضان وشوال میں معتبر نہ ہوں گے۔ یعنی اگر وہ شہر
اس شہر سے اتنا غریبی ہے جسکی مقدار بعض علما نے یہ رکھی ہے کہ بہتر میل یا زیادہ
اس کا طول شرقی اسکے طول شرقی سے کم ہو اور وہاں کی رویت ہلال ذی الحجہ پر مثلاً
شہادت، یا شہادت علی الشہادت، یا شہادت علی القضا گزری۔ یا کتاب القاضی
خبر متواتر آئی تو یہاں اس پر عمل نہ ہوگا بلکہ اپنے ہی شہر یا اس کے قریب مواضع، یا
شرقی بلاد سے۔ اگرچہ کہتے ہیں فاصلے پر ہوں۔ ثبوت آنے پر مدار رکھیں گے۔ اور نہ
ملا تو تیس کی گنتی پوری کریں گے۔
رد المحتار میں فرمایا۔

یفہم من کلامہم فی کتاب الحج ان اختلاف المطالع
فیہ معتبر فلا یلزمہم شئ لو ظہر انہ رأی فی بلدہ
اخری قبلہم بیوم وھل یقال کذا فی حق الاضحیۃ
لغیر الحجاج لہ اولا والظاہر نعم لان اختلاف المطالع
انما لاعتبار فی الصوم لتعلقہ بطلاق الرویۃ وھذا

بخلاف الاضحیة فالظاهر انها اوقات الصلوة يلزم
كل قوم العمل بها عندهم فتحري الاضحیة فی اليوم
الثالث عشر وان كان على رؤيا غیرهم هو الرابع عشر.

اقول مگر صحیح اسکے خلاف ہے۔ کلام علماء صاف مطلق وعام۔ اور اس
تخصیص میں بوجہ کلام۔ فان رسول الله صلى الله عليه وسلم علل اسقاط
اعتبار الحساب بانامة امیة لا تكتب ولا نحسب، كما رواه الشيخان
والبوداؤد، والنسائي وغيرهم عن ابن عمر رضي الله تعالى عنهما وهذه
العلة لعدم الاهلة،

وهذا وان كان خلاف القياس فلا يتبع الا لحاق به دلالة،
وان امتنع قياسا كما قد نص عليه العلماء، ومنهم العلامة الشامي في
نفس هذا الكتاب.

ولا شك ان ذالحجة كالفطر سواء بسواء۔ وقد رسول الله
صلى الله تعالى عليه وسلم.

الفطر يوم يفطر الناس، والاضحى يوم يضحى الناس
اخرجه الترمذی بسند صحيح عن ام المؤمنين الصديقة
رضي الله تعالى عنها.

وقال صلى الله تعالى عليه وسلم.

فطرکم يوم يفطرون واضحا کم يوم تضحون رواه البوداؤد
والبيهقي بسند صحيح عن ابی هريرة رضي الله تعالى عنه.

ثم اقول هذا كله كلام معه على تسليم ان النوط بالروية
انما ورد في الصوم والفطر، وليس كذلك، بل قد ثبت كذلك في الاضحیة
۔ فقد اخرج البوداؤد والدارقطني عن امير مكة الحارث بن حاطب

رضی اللہ تعالیٰ عنہ قال۔

عهد الینا رسول اللہ صلی اللہ تعالیٰ علیہ وسلم ان ننسک
للاویة فان لم نره وشهد شأ هذا عدل نسکنا بشهادتهما
قال الدارقطني هذا اسناد متصل صحيح۔
فانقطع مبنى البحث من راسه واستبان الحق
ولله الحمد۔

اما ما تمسک به من مسئلة الحج فاقول لاحجة فيها فانها فیما یرى
لدفع الحوج العظیم، ونظیره ما فی التنویر والدر۔

تبیین ان الامام صلی بغیر طهارة تعاد الصلوة دون
الاضحية، لان من العلماء من قال لا یعید الصلاة الا
الامام وحده، فكان للاجتهاد فيه مسأغ یریلعی کما
نوشهد وانه یوم العید، فصلواتهم ضحوا، ثم بان انه یوم
عرفة، اجزأتهم الصلوة والتضحية، لانه لا یسکن التمزین
عن مثل هذا الخطأ، فیحکم بالجوانر صیانة لجمع المسالین
نریلعی، اھ ملخصاً مصححاً۔

ثم رايت بحمد الله التصريح به فی الباب وشرحه بل فی نفس الشرح
المتعلق به رد المختار حیث قال۔

شهدوا بعد الوقوف بوقوفهم بعد وقته لا تقبل
شهادتهم، والوقوف صحيح استحساناً حتى الشهود للخرج
الشديد الخ

فقد ظهر الحق والحمد لله رب العالمین۔
غرض ثبوت ہلال کے شرعی طریقے یہ ہیں، ان کے سوا جس قدر طرق لوگوں نے

ایجاد کئے محض باطل و مخدول، و ناقابل قبول ہیں۔ خیالات عوام کا حصر کیا ہو مگر آج کل جہاں میں غلط طریقے جو زیادہ رائج ہیں وہ بھی سات ہیں یکم حکایت رویت۔ یعنی کچھ لوگ کہیں سے آئے اور خبر دی کہ وہاں فلاں دن چاند دیکھا گیا، وہاں کے حساب سے آج تاریخ یہ ہے۔ ظاہر ہے کہ یہ نہ شہادت رویت ہے کہ انہوں نے خود نہ دیکھا۔ نہ شہادت علی الشہادۃ کہ دیکھنے والے ان کے سامنے گواہی دیتے اور انہیں اپنی گواہیوں کا حامل بناتے، اور یہ حسب قواعد شرعیہ یہاں شہادت دیتے۔ بلکہ مجرد حکایت جس کا شرع میں اصلاً اعتبار نہیں اگرچہ یہ لوگ بھی ثقہ معتد ہوں اور جن کا دیکھنا بیان کریں۔ وہ بھی ثقہ مستند ہوں نہ کہ جہاں میں تو یہ رائج ہے کہ کوئی آئے کیسا ہی آئے کسی کے دیکھنے کی خبر لائے اگرچہ خود اس کا نام بھی نہ بتائے بلکہ سرے سے اس سے واقف ہی نہ ہو ایسی مہمل خبروں پر اعتماد کر لیتے ہیں۔

فتح القدیر و بحر الرائق و عالمگیریہ وغیرہا میں ہے۔

لو شهد جماعة ان اهل بلدة كذا افا هلال رمضان
قبلکم یوم فصاموا و هذا الیوم ثلثون بحسابہم ولم یر
هولاء الهلال لا یباح فطر غد، ولا ترک التراویح فی هذه
اللیلة لانهم لم یشهدوا بالرویة ولا علی شہادة غیرہم
وانما حکوا رویة غیرہم۔

دوم افواہ: شہر میں خبر اڑ جاتی ہے کہ فلاں جگہ چاند ہوا، جاہل اسے تو اتر
و استفاضہ سمجھ لیتے ہیں۔ حالانکہ جس سے پوچھئے سنی ہوئی کہتا ہے، ٹھیک پتہ
کوئی نہیں دیتا، یا منتہائے سند صرف دو ایک شخص ہوتے ہیں۔ اسے استفاضہ
سمجھ لینا محض جہالت ہے۔ اس کی صورتیں وہ ہیں جو ہم نے طرق پنجم میں ذکر کیں۔
منحۃ الخالق حاشیہ بحر الرائق میں ہے۔

اعلم ان المراد بالاستفاضة تواتر الخبر من الواخين
من بلدة الثبوت الى البلدة التي لم يثبت بها
لامجرد الاستفاضة لانها قد تكون مبنية على اخبار
رجل واحد مثلاً فيشيع الخبر عنه، ولا شك ان هذا
لا يكفي بدليل قولهم اذا استفاض الخبر وتحقق فان التحقق
لا يكون الا بما ذكرنا۔

فقیر کو بارہا تجربہ ہوا کہ ایسی شہر تیں محض بے سرو پا نکلتی ہیں۔ اسی ذی الحجہ
میں خبر شائع ہوئی کہ آنوے میں چاند ہوا ہے۔ وہاں عام لوگوں نے دیکھا۔ اور فقیر
کے ایک دوست کا خاص نام بھی لیا گیا کہ وہ آئے اور خود اپنی رویت اور وہاں
سب کا دیکھنا بیان کرتے تھے۔ فقیر نے ان کے پاس ایک معتمد کو بھیجا، وہاں سے
جواب ملا کہ یہاں ابر غلیظ تھا۔ نہ میں نے دیکھا نہ کسی اور نے دیکھا۔

پھر خبر اڑی کہ شاہجہانپور میں تو ایک ایک شخص نے دیکھا۔ فقیر نے
وہاں بھی ایک معتمد لکھ کو اپنے ایک دوست عالم کے پاس بھیجا۔ انہوں نے
فرمایا اس کا حال میں آپ کو مشاہدہ کرائے دیتا ہوں۔ ان کا ہاتھ پکڑ کر شہر
میں گشت کیا۔ اور دروازہ دروازہ دریافت کرتے پھرے۔ عید کب ہے؟ کہا
جمعہ کی۔ کہا کیا چاند دیکھا؟ کہا دیکھا تو نہیں۔ کہا پھر کیوں؟ اس کا جواب کچھ نہ تھا
شہر بھر سے یہی جواب ملا۔ صرف ایک شخص نے کہا میں نے منگل کو چاند دیکھا
تھا اور میرے ساتھ فلاں فلاں صاحب نے بھی۔ اب یہ عالم مع ان معتمد کے
دوسرے صاحب کے پاس گئے۔ ان سے دریافت کیا۔ کہا وہ غلط کہتا تھا اور خود ان
دونوں صاحبوں کیساتھ ان گواہ صاحب کے پاس آئے۔ اب یہ بھی پٹ گئے کہ ہاں کچھ
یاد نہیں۔

پھر خبر گرم ہوئی کہ رام پور میں چاند دیکھا گیا اور جمعہ کی عید قرار پائی۔ فقیر نے

دو ثقہ شخصوں کو وہاں کے دو علماء کرام اپنے اجاب کے پاس بھیجا۔ معلوم ہوا وہاں بھی ابرہہ تھا۔ کسی نے بھی نہ دیکھا۔ بارے اتنا معلوم ہوا کہ وہاں دو شخص دہلی سے دیکھ کر آئے ہیں۔ ان علماء نے ان دو شاہدوں کو بلا کر ان دو ثقات کے سامنے شہادت دلوائی۔ اور جو الفاظ فقیر نے انھیں لکھوا دیئے تھے وہ ان سے کہلو کر ان کو تعمیل شہادت کرائی اور دونوں عالم صاحبوں نے خود ان دونوں شہود اصل کا تذکیہ کیا۔ اب ان دونوں فرغ نے یہاں آکر شہادت علی الشہادت حسب قاعدہ شرعیہ دی۔ اس وقت فقیر نے عید جمعہ کا فتویٰ دیا۔ دیکھئے افواہ اخبار کی یہ حالت ہوتی ہے۔ ولا حول ولا قوۃ الا باللہ العلیٰ العظیم۔

سوم۔ خطوط و اخبار :- بڑی دوڑ یہ ہوتی ہے کہ فلاں جگہ سے خط آیا۔ فلاں اخبار میں یہ لکھا پایا۔ حالانکہ ہم طریقی چہارم میں بیان کر چکے کہ حاکم شرع کا خاص مہری دستخطی خط جس پر خود اس کی اور محکمہ دارالقضا کی مہر لگی اور اس کے اپنے ہاتھ کا لکھا ہو۔ اور یہاں بھی حاکم شرع کے نام آئے۔ ہرگز بغیر دو شاہدان عادل کے جنھیں لکھ کر اپنی کتاب کا گواہ بنا کر خط سپرد کیا اور یہاں انہوں نے حاکم شرع کو دے کر شہادت ادا کی ہو مقبول نہیں۔ پھر یہ ڈاک کے پرچے کیا قابل التفات ہو سکتے ہیں۔ اور اخباری گپیں تو اصل نام لینے کے بھی قابل نہیں۔ درمختار میں ہے۔ لا یعمل بالخط۔

ہدایہ میں ہے۔ الخط لیشبه الخط فلا یعتبر۔

چہارم۔ تار :- یہ خط سے بھی زیادہ بے اعتبار۔ خط میں کاتب کے ہاتھ کی علامت تو ہوتی ہے۔ یہاں اس قدر بھی نہیں۔ تو اس پر عمل کو کون کہے گا مگر اہل ساء اہل۔ جسے علم کے نام سے بھی مس نہیں۔

فقیر نے اس کے رد میں ایک مفصل فتویٰ لکھا اور بحمد اللہ تعالیٰ اس پر ہندوستان کے بکثرت علماء نے مہریں کیں۔ کلکتہ میں چھپ کر شائع ہوا تھا۔

گنگوہی ملانے اپنے ایک فتویٰ میں تار کی خبر اس باب میں معتبر ٹھہرائی
اور اسے تحریر خط پر قیاس کیا تھا کہ تار کی خبر مثل تحریر خط کی خبر کے ہے کیونکہ تحریر
میں حروف اصطلاحی ہیں جس کے مطلب معلوم ہو جاتا ہے خواہ بحرکت قلم سدا ہوویں
خواہ کسی لامٹی بانس طویل کی حرکت سے (الی قولہ) بہر حال خبر تار کی مثل خط ہے
اور معتبر ہے۔“

یعنی خط میں قلم سے لکھتے ہیں تار دینا ایسا ہے کہ کسی بڑے بانس سے
جو ہزاروں کو س تک لمبا ہے لکھ دیا۔ تو جیسے وہ معتبر ہے ویسے ہی یہ۔ بلکہ یہ
تو زیادہ معتبر ہونا چاہیے کہ وہاں چھوٹا سا قلم ہے اور یہاں اتنا بڑا بانس۔ تو اعتبار
بھی اسی نسبت پر بڑھنا چاہیے۔ شملہ بہ مقدار قلم۔ قیاس تو اچھا دوڑا تھا۔ مگر
افسوس کہ شرعاً محض مردود و ناکام رہا۔

اولاً خط و تار میں جو فرق ہیں ہم نے اپنے فتویٰ مفصلہ میں ذکر کیے
جو اس قیاس کو از منہ برکنہ کرتے ہیں۔ اور ان سے قطع نظر بھی کیجئے تو بحکم
شرع خط ہی پر عمل حرام۔ پھر اس بانس کے قیاس کا کیا کام۔ حکم مقیس علیہ میں
باطل ہے تو مقیس آپ ہی عاری و عاطل ہے۔

مولوی صاحب لکھنوی نے اپنے فتاویٰ میں خط و تار کو بے اعتبار
ہی ٹھہرایا اور اس حکم میں حق کی موافقت کی۔ مگر یہ کہنا ہرگز صحیح نہیں کہ خبر تار یا خط
بدرجہ کثرت پہنچ جائے تو اس پر عمل ہو سکتا ہے۔ اسے استفاضہ میں داخل سمجھنا
صریح غلط۔ استفاضہ کے معنی جو علماء نے بیان فرمائے وہ تھے کہ طریقی پنجم میں
مذکور ہوئے۔ متعدد جماعتوں کا آنا۔ اور ایک زبان بیان کرنا، چاہیے۔ یہاں اگر
متعدد جگہ سے خط یا تار آئے بھی تو اولاً وہ ان وجوہ ناجوازی سے جنہیں ہم نے
اس فتویٰ میں مفصلاً ذکر کیا ہرگز بیان مقبول کے سلسلے میں نہیں آسکتے۔ طواک
کے منشی تار کے بابو چٹھی رساں اکثر کفار یا عموماً مجاہل یا فساق فجار ہوتے ہیں۔

اور بقرض باطل آئیں بھی تو یہ تعدد مخبر عنہ میں ہوا، نہ مخبرین میں۔ کہ یہاں تار لینے والے بابوا اگر مسلمان ثقہ ہوں بھی تو ہرگز اتنی جماعات متعددہ نہ ہوں گی جن کی اخبار پر یقین شرعی حاصل ہو۔ بلکہ عامۃً بلاد میں صرف دو ایک ہی تار گھر ہوتے اور صد در داک خانہ تو ایک ہی ہوتا ہے۔ اگرچہ بڑے شہر میں تقسیم کے لئے دو چار براج اور بھی ہوں۔ بہر حال یہ خط یا تار ہم کو تو محدود ہی شخصوں کے ذریعہ سے ملیں گے۔ پھر استفادے سے کیا علاقہ ہوا۔ کیا اگر زید اگر کہہ دے کہ فلاں جگہ لاکھ آدمیوں نے چاند دیکھا تو یہ خبر مستفیض کہلائے گی؛ ولا حول ولا قوة الا باللہ العلی العظیم۔

پنجم جہتروں کا بیان یہ کہ فلاں دن پہلی ہے۔ اول بعض علماء شافعیہ و بعض معتزلہ وغیرہم کا خیال اس طرف گیا تھا کہ مسلمان عادل منجوں کا قول اس بارے میں معتبر ہو سکتا ہے۔ اور بعض نے قید لگائی تھی کہ جب ان کی ایک جماعت کثیر یک زبان بیان کرے کہ فلاں مہینے کی یکم فلاں روز ہے تو مقبول ہونے کے قابل ہے۔ اگرچہ واجب العمل کسی کے نزدیک نہیں۔ مگر ہمارے ائمہ کرام اور جمہور محققین اعلام اسے اصلاً تسلیم نہیں فرماتے اور اس پر عمل جائز ہی نہیں رکھتے اور یہی حق ہے کہ حضور پر نور سید عالم صلی اللہ تعالیٰ علیہ وسلم صحیح حدیث میں یہاں قول منجین سے قطع نظر و عدم کا ظ کی تصریح فرما چکے پھر اب اس پر عمل کا کیا محل۔

در مختار میں ہے۔

لا عبرة بقول الموقتين ولو عد ولا على المذهب.

رد المختار میں ہے۔

بل في المعراج لا يعتبر قولهم بالاجماع ولا

يجوز للمنجم ان يعمل بحساب نفسه۔

جب منجین مسلمان ثقات عدول کے بیان کا یہ حال تو آجکل کی جنتریاں۔
جو عموماً ہنود وغیرہم کفار شائع کرتے ہیں۔ یا بعض نیچری نام کے مسلمان یا بعض مسلمان
بھی، تو وہ بھی انہیں ہندو لانی جنتریوں کی پیروی سے کیا قابل التفات ہو سکتی ہیں۔
فقیر نے بیس برس سے بڑی بڑی نامی جنتریاں دیکھیں۔ اول مصران
ہیئت ہی ناقص و مختل ہے۔ پھر ان جنتری سازوں کو اس کی بھی پوری تمیز نہیں۔
تقویات کو اکب میں وہ سخت فاحش غلطیاں دیکھنے میں آئیں جن میں کوئی سمجھ
وال بچہ بھی نہ پڑتا۔ پھر یہ کیا اور ان کی جنتری کیا۔ اور ان کی دوج اور پروا کی کسے
پروا۔

ششم قیاسات و قرائن :- مثلاً چاند بڑا تھا، روشن تھا، دیر تک رہا،
توضر و رکل کا تھا۔ آج بیٹھ کر نکلا تو ضرور پندرہویں ہے۔ اٹھائیسویں کو نظر آیا تھا
مہینہ تیس کا ہوگا۔ اٹھائیسویں کو بہت دیکھا نظر نہ آیا مہینہ انتیس کا ہوگا۔ یہ
قیاسات تو حسابات کی وقعت بھی نہیں رکھتے۔ پھر ان پر عمل، محض جہل و
زلل۔ حدیث میں ہے حضور پر نور سید صلی اللہ تعالیٰ علیہ وسلم فرماتے ہیں۔

من اقتراب الساعة انتفاخ الالهة
قرب قیامت کی علامات سے ہے کہ ہلال پھولے ہوئے نکلیں گے
یعنی دیکھنے میں بڑے معلوم ہوں گے۔

رواہ الطبرانی فی الکبیر عن عبد اللہ بن مسعود
رضی اللہ تعالیٰ عنہ۔

دوسری حدیث میں ہے رسول اللہ صلی اللہ تعالیٰ علیہ وسلم
فرماتے ہیں۔

من اقتراب الساعة ان یری الهلال قبلاو
یقال هو للیتین۔

علامات قیامت سے ہے کہ چاند بے تکلف نظر آئیگا
کہا جائے گا کہ دورات کا ہے۔

رواہ فی الاوسط عن انس رضی اللہ تعالیٰ عنہ۔

صحیح مسلم شریف میں ابوالختری سعید بن فیروز سے ہے۔

قال خرجنا للعمرة فلما نزلنا بطن نخلة قال
تراءينا الهلال، فقال بعض القوم هو ابن ثلاث۔

قال بعض القوم هو ابن ليلتين، قال فلقينا ابن عباس

فقلنا انا راءينا الهلال فقال بعض القوم هو ابن ثلاث

وقال بعض القوم هو ابن ليلتين، فقال اى ليلة

رايتوه قال قلنا ليلة كذا وكذا، فقال ان رسول الله

صلى الله عليه وسلم مدة للرؤية فهو ليلة رايتوه

ہم عمرے کو چلے جب بطن نخلہ میں اترے ہلال دیکھا،

کوئی بولتا تین رات کا ہے، کسی نے کہا دورات کا۔ عبداللہ بن

عباس رضی اللہ تعالیٰ عنہما سے ملے ان سے عرض کی کہ

ہم نے ہلال دیکھا کوئی کہتا ہے تین شب کا ہے۔ کوئی دو شب

کا۔ فرمایا تم نے کس رات دیکھا؟ ہم نے کہا فلاں شب

کہا رسول اللہ صلی اللہ علیہ وسلم نے اس کا مدار رویت پر رکھا

ہے تو وہ اسی رات کا ہے جس رات نظر آیا۔

ہفتم کچھ استقرائی کچھ اختراعی قاعدے۔ مثلاً رجب کی پوتھی رمضان

کی پہلی ہوگی۔ رمضان کی پہلی ذی الحجہ کی دسویں ہوگی۔ اگلے رمضان کی پانچویں

اس رمضان کی پہلی ہوگی۔ چار مہینے برابر تیس کے ہو چکے ہیں۔ یہ ضرور

اونتیس کا ہوگا۔ تین پے در پے اونتیس کے ہوئے ہیں یہ ضرور تیس کا ہوگا۔

ان کا جواب اسی قدر میں ہے۔ ما انزل اللہ بہا من سلطان حق سبحانہ
نے ان باتوں پر کوئی دلیل نہ اتاری۔
جبیں زامام کردری میں ہے۔

شہر رمضان جاء يوم الخميس لا يضحى ايضا في يوم
الخميس ما لم يتحقق انه يوم النحر وما نقل عن علي
رضي الله تعالى عنه ان يوم اول الصوم يوم النحر ليس
بتشريع كلي بل اخبار عن اتفاق في هذه السنة. وكذا
ما هو الرابع من رجب لا يلزم ان يكون غرة رمضان
بل قد يتفق۔

خزانة المفتين میں فتاویٰ کبریٰ سے ہے۔

ما يروى ان يوم نحر كم يوم صومكم، كان وقع
ذلك العام بعينه دون الابد، لان من اول يوم رمضا
الى غرة ذى الحجة ثلاثة اشهر فلا يوافق يوم النحر
يوم الصوم الا ان يتم شهران من الثلاثة وينقص
الواحد فاذا ثبت الشهور الثلاثة تناخر عنه، واذا
نقصت الشهور الثلاثة او شهران تقدم
عليه فلم يصح الاعتماد على هذا۔

یہ کلام اجمالی بقدر کفایت ہے اور ان احکام کی تفصیل تمام رسائل و
مسائل فقیر میں ہے۔ وبالله التوفیق واللہ تعالیٰ اعلم۔

جماعت ثالثہ کے مکہ وانجمن

نمبر شمار	نام	ضلع	نمبر شمار	نام	ضلع
۱	غلام الود	اوزنگ آباد	۱۸	محمد ابوذر غفاری	کیٹہار
۲	عبد العلیم خان	گوٹہ	۱۹	محمد عتیق	مبارک پور
۳	محمد کوثر اشرفی	الہ آباد	۲۰	اکبر علی قادری	بستی
۴	محمد اجمل حسین	اوزنگ آباد	۲۱	سید اشرف علی قادری	حیدر آباد
۵	محمد رجب عالم قادری	منظفروپ	۲۲	محمد رفیم الدین	کشیگنج
۶	محمد احتشام الدین	نوادہ	۲۳	محمد شمیم عالم	راپچی
۷	محمد جلال الدین نوری	منظفروپ	۲۴	قمر الزماں	جونپور
۸	محمد احسان الحق	بھاگلپور	۲۵	محمد اختر رضا	مہراجنگ
۹	محمد فیض الحق	پرولیا	۲۶	محمد جابر حسین	مہربوبی
۱۰	محمد رضا الاسلام	دیناچور	۲۷	محمد توفیق	اعظم گڑھ
۱۱	عبد القیوم	مرزا پور	۲۸	محمد عیسیٰ	اوزنگ آباد
۱۲	محمد کوثر	مہراشتر	۲۹	غلام غوث اعظم	کھگیا
۱۳	اقرار احمد	بستی	۳۰	محمد نظام الدین	الہ آباد
۱۴	محمد لیتق	اناؤ	۳۱	محمد جہانگیر عالم	ویشالی
۱۵	قربان علی نظامی	گورکھپور	۳۲	محمد ریاض احمد	کشیگنج
۱۶	محمد مہتاب عالم رضوی	گرگھوا	۳۳	محمد مظہر حسین	کرناٹک
۱۷	محمد عین الحق	گرگھوہ	۳۴	عبد القیوم	ہزارہا بیابان

نمبر	نام	ضلع	نمبر	نام	ضلع
۳۵	محمد زبیر عالم	دھوبی	۵۶	محمد اشرف رضوی	سیتاڑھی
۳۶	محمد جلال الدین	بلیا	۵۷	محمد اسیر الحق	دینا چور
۳۷	محمد عبداللہ خان	غازی پور	۵۸	محمد جلال الدین اشرفی	سہرہ
۳۸	ضیاء المصطفیٰ	مبارک پور	۵۹	محمد اسلم	راے پری
۳۹	محمد یوسف	راے پور	۶۰	سید سیف الدین	بہار نگر
۴۰	جمیل احمد	مٹو	۶۱	محمد مطیع الرحمن	بکارو
۴۱	محمد اکرم علی نعیمی	گوٹھ	۶۲	محمد جابر حسین	بھاگلپور
۴۲	محمد خلیل احمد قادری	کرناٹک	۶۳	محمد علیم الدین	صاحب گنج
۴۳	محمد قمر عالم	درہ بھنگہ	۶۴	عاشق علی خان	گوٹھ
۴۴	شکیل الرحمن	بستی	۶۵	محمد مسلم الدین	دینا چور
۴۵	محمد شفیق	الہ آباد	۶۶	محمد مبارک خان	نیپال
۴۶	محمد شمس الدین	دھوبی	۶۷	محمد شاہ بھیاں	بیر بھوم
۴۷	حبیب الرحمن	مٹو	۶۸	محمد صدر الاسلام	"
۴۸	محمد ابراہیم رضا	نیپال	۶۹	محمد شاکر عالم	دینا چور
۴۹	محمد سعید نظامی	بستی	۷۰	محمد اشفاق عالم	دھوبی
۵۰	سید محمد علی قادری	حیدر آباد	۷۱	شمس الضحیٰ	مہراجن
۵۱	محمد امجد خان	بھوپال	۷۲	محمد نجیب اللہ	گڑھوا
۵۲	محمد شمس تبریز	بھاگلپور	۷۳	غلام مرتضیٰ	سیتاڑھی
۵۳	محمد راہی	دینا چور	۷۴	محمد ارشاد احمد	نہاریاں
۵۴	عبد السمیع قادری	علیگڑھ	۷۵	محمد اسرافیل	بھاگلپور
۵۵	محمد شمیم عالم	پلاموں	۷۶	محمد انور حسین	گڑھیاں

نمبر شمار	نام	ضلع	نمبر شمار	نام	ضلع
۷۷	محمد ظاہر حسین	دینا چور	۹۷	محمد قمر الدین	دسکا
۷۸	محمد شمشیر عالم	گریڈیہ	۹۸	محمد روح الامین	دینا چور
۷۹	عبدالرحمن	مہر جگن	۹۹	چراغ علی	گوٹھ
۸۰	یحییٰ رضا	ناگپور	۱۰۰	محمد جہانگیر عالم	دینا چور
۸۱	محمد عبداللہ قادری	بیمبی	۱۰۱	محمد خشی الرحمن	==
۸۲	سید راشد میاں	بانده	۱۰۲	غلام احمد رضا	گوٹھ
۸۳	محمد ضیاء المصطفیٰ	منظریہ	۱۰۳	محمد افضل حسین	گریڈیہ
۸۴	محمد منہاج عالم	کٹیہار	۱۰۴	محمد مجیب الرحمن	مالدہ
۸۵	محمد سلیمان احمد رضوی	پورنیہ	۱۰۵	نصر سعید	غازی پور
۸۶	محمد صابر حسین	ولیشالی	۱۰۶	محمد فاروق احمد	گریڈیہ
۸۷	محمد عبداللہ مظہری	سیتامڑھی	۱۰۷	محمد رضا اللہ	نیپال
۸۸	شکیل احمد	الہ آباد	۱۰۸	محمد عثمان رضا	مالدہ
۸۹	محمد منظور عالم	گریڈیہ	۱۰۹	عرفان المصطفیٰ	مسو
۹۰	محمد ہارون رشید	گیا	۱۱۰	ارشاد احمد	سون بھدر
۹۱	محمد رضا عزیزی	نیپال	۱۱۱	محمد عیسیٰ قادری	نیپال
۹۲	محمد غلام مصطفیٰ	دینا چور	۱۱۲	محمد صغیر عالم	بالکا
۹۳	محمد قیصر رضا	نیپال	۱۱۳	محمد اجل حسین	ہزاریبان
۹۴	محمد بلال احمد	مالدہ			
۹۵	محمد امتیاز عالم	نیپال			
۹۶	جمال اشرف	ولیشالی			